

नेपाल गजेट

भाग ३

श्री ५ को सरकारद्वारा प्रकाशित

काठमाडौं, फागुन ३ गते २०२२ साल

श्री ५ को सरकार
रक्षा मन्त्रालयको
सूचना

श्री ५ को सरकारले बनाएको तल लेखिएबमोजिमको शाही सैनिक नयां भर्ना (संशोधन) नियमहरू, २०२२ सर्वसाधारणको जानकारीको लागि प्रकाशित गरिएको छ ।

शाही सैनिक नयां भर्ना नियमहरू, २०१६ (यसपछि मूल नियम भनिएको) मा संशोधन गर्न बाञ्छनीय भएकोले, सैनिक ऐन, २०१६ को दफा १६५ ले दिएको अधिकार प्रयोगगरी श्री ५ को सरकारले देहायका नियमहरू बनाएको छ :-

१. संक्षिप्त नाम र प्रारम्भ:- (१) यी नियमहरूको नाम "शाही सैनिक नयां भर्ना (संशोधन) नियमहरू, २०२२" रहेको छ ।

(२) यी नियमहरू तुरुन्त प्रारम्भ हुनेछन् ।

२. मूल नियमको नियम ६ मा संशोधन:- मूल नियमको नियम ६ को खण्ड (ग), (घ) र (ङ) को सट्टा देहायको खण्ड (ग), (घ) र (ङ) राखिएको छ:-

(ग) भर्ना हुन आउने जवानले नाम, थर, वतन र तीन पुस्तेनामसमेत खुलेको आफ्नो गाउँ वा नगर-पञ्चायतबाट परिचयपत्र ल्याएमा वा जङ्गीतर्फ भए बहालवाला सुबेदार, जमादार वा अफिसर, निजामतीमा भए बहालवाला गजेटेड

(३)

आधिकारिक मुद्रण विभागबाट प्रमाणित गरिएपछि मात्र लागु हुनेछ।

अफिसर एक जना, सो नभए त्यसदेखि मुनि जङ्गीका र निजामतीका बहाल-
वाला नन्गजेटेड तृतीय श्रेणीका दुई जना मानिसले सो जवानको नाम, थर,
वतन, ठीक छ भन्ने गरिदिएका कागजको जमानो लिई मात्र भर्ना गर्ने । साक्षी
बस्ने व्यक्ति बहाल रहेको प्रमाणको निमित्त जङ्गीतर्फ अफिसरको परिचयपत्र
र सोदेखि मुनिकालाई पे-बूक र निजामतीतर्फ भए आफू बहाल रहेको अड्डाको
निस्सा लिई साक्षीको सहिछाप गराउने,

- (घ) गाउँ वा नगर-पञ्चायतबाट दिइएको परिचयपत्र वा भर्ना हुन आउने मानिसको
साक्षी केही कारणले झुठ्ठा ठहरिन आएमा सो भर्ना हुने जवान र साक्षी बस्ने
मानिस ऐनसवालबमोजिम सजायको भागि हुने,
- (ङ) भर्ना हुन आउने जवानले गाउँ वा नगर-पञ्चायतले दिएको परिचयपत्र साथमा
नलिई आएमा अस्पताल जाँचबाट पास भएपछि साक्षी ल्याउन ७ दिनको म्याद
दिने र सो म्यादभित्रै साक्षी ल्याएमा अधिक मितिको भर्ना सदर मात्रै । सो
म्यादभित्र साक्षी ल्याउन नसकी पछि मात्र साक्षी वा परिचयपत्र लिई आएमा
जुन मितिमा लिई आउँछ सोहि मितिमा भर्ना सदर गर्ने ।

आज्ञाले -

उपरथी छेत्रविक्रम राणा,
श्री ५ को सरकारको सचिव ।